



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៤២ អនក្រ.បក



**អនុក្រឹត្យ
ស្តីពី**

**ការរៀបចំនិងការប្រព្រឹត្តទៅរបស់គណៈកម្មាធិការបច្ចេកទេសអន្តរក្រសួង
រៀបចំគោលនយោបាយគ្រប់គ្រងនិងប្រើប្រាស់ដីធ្លី
ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រឹត្យលេខ នស/រកត/០៥១២/៤៦៣ ចុះថ្ងៃទី២៦ ខែឧសភា ឆ្នាំ២០១២ ស្តីពីការបង្កើតគណៈកម្មាធិការរៀបចំដែនដីនិងនគរូបនីយកម្មថ្នាក់ជាតិ
- បានឃើញព្រះរាជក្រឹត្យលេខ នស/រកត/០៥២០/៥៨១ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតក្រុមប្រឹក្សារៀបចំដែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- បានឃើញព្រះរាជក្រឹត្យលេខ នស/រកត/០៣១៤/៣៧៣ ចុះថ្ងៃទី២៩ ខែមីនា ឆ្នាំ២០១៤ ស្តីពីការកែសម្រួលមាត្រា២និងមាត្រា៥ នៃព្រះរាជក្រឹត្យលេខ នស/រកត/០៥១២/៤៦៣ ចុះថ្ងៃទី២៦ ខែឧសភា ឆ្នាំ២០១២ ស្តីពីការបង្កើតគណៈកម្មាធិការរៀបចំដែនដីនិងនគរូបនីយកម្មថ្នាក់ជាតិ
- បានឃើញអនុក្រឹត្យលេខ៦២ អនក្រ.បក ចុះថ្ងៃទី២០ ខែកក្កដា ឆ្នាំ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងរៀបចំដែនដី នគរូបនីយកម្ម និងសំណង់ *R SM*

- បានឃើញអនុក្រឹត្យលេខ៧៧ អនក្រ.បក ចុះថ្ងៃទី៧ ខែមិថុនា ឆ្នាំ២០១២ ស្តីពីការបង្កើតគណៈកម្មាធិការរៀបចំដែនដីនិងនគរូបនីយកម្មថ្នាក់រាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ១០៨ អនក្រ.បក ចុះថ្ងៃទី១៨ ខែមីនា ឆ្នាំ២០១៣ ស្តីពីការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃគណៈកម្មាធិការរៀបចំដែនដីនិងនគរូបនីយកម្មថ្នាក់ជាតិ
- យោងតាមសំណើរបស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

សម្រេច

**ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះ កំណត់អំពីការរៀបចំនិងការប្រព្រឹត្តទៅរបស់គណៈកម្មាធិការបច្ចេកទេសអន្តរក្រសួងរៀបចំគោលនយោបាយគ្រប់គ្រងនិងប្រើប្រាស់ដីធ្លី ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង សរសេរជាអក្សរកាត់ថា **គ.ប.ជ.** ។

ជំពូកទី២

សមាសភាពនិងបទសម្ព័ន្ធ

មាត្រា ២ .-

- គ.ប.ជ.** មានសមាសភាពដូចតទៅ៖
- ១- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ប្រធាន
 - ២- រដ្ឋមន្ត្រីក្រសួងសាធារណការនិងដឹកជញ្ជូន អនុប្រធាន
 - ៣- រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ អនុប្រធាន
 - ៤- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ សមាជិក
 - ៥- រដ្ឋមន្ត្រីក្រសួងបរិស្ថាន សមាជិក
 - ៦- រដ្ឋមន្ត្រីក្រសួងទេសចរណ៍ សមាជិក
 - ៧- រដ្ឋមន្ត្រីក្រសួងប្រៃសណីយ៍និងទូរគមនាគមន៍ សមាជិក
 - ៨- រដ្ឋមន្ត្រីក្រសួងធនធានទឹកនិងឧតុនិយម សមាជិក
 - ៩- រដ្ឋមន្ត្រីក្រសួងវៃនិងថាមពល សមាជិក
 - ១០- អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
 - ១១- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១(មួយ)រូប សមាជិក
 - ១២- រដ្ឋលេខាធិការទីស្តីការគណៈរដ្ឋមន្ត្រី ១(មួយ)រូប សមាជិក
 - ១៣- រដ្ឋលេខាធិការក្រសួងមហាផ្ទៃ ១(មួយ)រូប សមាជិក
 - ១៤- រដ្ឋលេខាធិការក្រសួងការពារជាតិ ១(មួយ)រូប សមាជិក
 - ១៥- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១(មួយ)រូប សមាជិក
 - ១៦- រដ្ឋលេខាធិការក្រសួងយុត្តិធម៌ ១(មួយ)រូប សមាជិក
 - ១៧- រដ្ឋលេខាធិការក្រសួងអភិវឌ្ឍន៍ជនបទ ១(មួយ)រូប សមាជិក

Handwritten signature/initials

Handwritten mark

១៨- រដ្ឋលេខាធិការក្រសួងពាណិជ្ជកម្ម ១(មួយ)រូប	សមាជិក
១៩- រដ្ឋលេខាធិការក្រសួងអប់រំ យុវជន និងកីឡា ១(មួយ)រូប	សមាជិក
២០- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១(មួយ)រូប	សមាជិក
២១- រដ្ឋលេខាធិការក្រសួងសុខាភិបាល ១(មួយ)រូប	សមាជិក
២២- រដ្ឋលេខាធិការនៃរដ្ឋលេខាធិការដ្ឋានអាកាសចរស៊ីវិល ១(មួយ)រូប	សមាជិក
២៣- ទេសាភិបាលរងនៃធនាគារជាតិនៃកម្ពុជា ១(មួយ)រូប	សមាជិក
២៤- តំណាងឧត្តមក្រុមប្រឹក្សាសេដ្ឋកិច្ចជាតិ ១(មួយ)រូប	សមាជិក
២៥- អភិបាលនៃគណៈអភិបាលខេត្តព្រះសីហនុ	សមាជិក។

ក្រៅពីសមាជិកខាងលើនេះ **គ.ប.ជ.** អាចស្នើឱ្យតំណាងក្រសួង ស្ថាប័នពាក់ព័ន្ធផ្សេងទៀតចូលរួម ជាសមាជិកតាមការចាំបាច់។

សមាសភាពជាក់ស្តែងនៃ **គ.ប.ជ.** ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

មាត្រា ៣ .-

គ.ប.ជ. អាចមានគណៈកម្មការឬក្រុមការងារបច្ចេកទេសផ្សេងៗ តាមតម្រូវការចាំបាច់។

ការរៀបចំនិងការប្រព្រឹត្តទៅរបស់គណៈកម្មការឬក្រុមការងារបច្ចេកទេសនេះ ត្រូវកំណត់ដោយសេចក្តី សម្រេចរបស់ប្រធាន **គ.ប.ជ.** ។

**ជំពូកទី ៣
តួនាទីនិងភារកិច្ច**

មាត្រា ៤ .-

គ.ប.ជ. មានតួនាទីនិងភារកិច្ចដូចតទៅ៖

- ដឹកនាំនិងសម្របសម្រួលអន្តរក្រសួង ស្ថាប័នក្នុងការរៀបចំគោលនយោបាយគ្រប់គ្រងនិងប្រើប្រាស់ ដីធ្លី ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- ផ្តល់ការណែនាំជាយុទ្ធសាស្ត្រនិងបច្ចេកទេសក្នុងការរៀបចំគោលនយោបាយគ្រប់គ្រងនិងប្រើប្រាស់ ដីធ្លី ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- តាមដាននិងត្រួតពិនិត្យវឌ្ឍនភាពនៃការរៀបចំគោលនយោបាយ
- រៀបចំរបាយការណ៍ស្តីពីវឌ្ឍនភាពនៃការរៀបចំគោលនយោបាយគ្រប់គ្រងនិងប្រើប្រាស់ដីធ្លី ជូន ក្រុមប្រឹក្សារៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- ធ្វើកិច្ចសហប្រតិបត្តិការបច្ចេកទេសនិងហិរញ្ញវត្ថុជាមួយដៃគូអភិវឌ្ឍជាតិនិងអន្តរជាតិ
- បំពេញភារកិច្ចផ្សេងទៀតតាមការណែនាំរបស់ប្រធាន **គ.ប.ជ.** ។

**ជំពូកទី ៤
ការប្រព្រឹត្តទៅ**

មាត្រា ៥ .-

អនុប្រធាននិងសមាជិក **គ.ប.ជ.** ត្រូវចូលរួមប្រជុំតាមការអញ្ជើញរបស់ប្រធាន។

ក្នុងករណីប្រធានអវត្តមានឬមានធុរៈ ប្រធានអាចប្រគល់សិទ្ធិជូនអនុប្រធានមួយរូប ដើម្បីដឹកនាំកិច្ចប្រជុំ ជំនួស។ *R Sm*



មាត្រា៦ .-

ក.ប.ជ. មានសិទ្ធិអញ្ជើញប្រធានស្ថាប័ន អាជ្ញាធរ និងមន្ត្រីបច្ចេកទេសនៃក្រសួង ស្ថាប័ន ពាក់ព័ន្ធ ផ្សេងទៀតចូលរួមប្រជុំតាមការចាំបាច់។

គ.ប.ជ. មានសិទ្ធិអញ្ជើញដៃគូអភិវឌ្ឍ តំណាងវិស័យឯកជន តំណាងសមាគម អង្គការមិនមែន រដ្ឋាភិបាល ទីប្រឹក្សា ឬអ្នកជំនាញការជាតិនិងអន្តរជាតិ ចូលរួមប្រជុំក្នុងឋានៈជាអ្នកសង្កេតការណ៍ឬអ្នកផ្តល់ យោបល់តាមការចាំបាច់។

មាត្រា៧ .-

ក.ប.ជ. មានអគ្គលេខាធិការដ្ឋាននៃគណៈកម្មាធិការរៀបចំដែនដីនិងនគរូបនីយកម្មថ្នាក់ជាតិជា សេនាធិការសម្រាប់បំពេញមុខងាររបស់ខ្លួន។

ក្នុងតួនាទីជាសេនាធិការរបស់ **ក.ប.ជ.** អគ្គលេខាធិការដ្ឋាននៃគណៈកម្មាធិការរៀបចំដែនដីនិង នគរូបនីយកម្មថ្នាក់ជាតិ ប្រើមន្ត្រីក្របខណ្ឌមុខងារសាធារណៈ។ ក្នុងករណីចាំបាច់ អគ្គលេខាធិការដ្ឋាននៃគណៈ កម្មាធិការរៀបចំដែនដីនិងនគរូបនីយកម្មថ្នាក់ជាតិ អាចស្នើសុំជ្រើសរើសមន្ត្រីជាប់កិច្ចសន្យាឱ្យជួយបំពេញ ការងាររបស់ខ្លួន ក្រោមឱវាទរបស់ក្រសួងរៀបចំដែនដី នគរូបនីយកម្ម និងសំណង់។

មាត្រា៨ .-

ក្នុងតួនាទីជាសេនាធិការរបស់ **ក.ប.ជ.** អគ្គលេខាធិការដ្ឋាននៃគណៈកម្មាធិការរៀបចំដែនដីនិង នគរូបនីយកម្មថ្នាក់ជាតិ មានភារកិច្ចដូចតទៅ៖

- ប្រមូល ចងក្រង និងវិភាគទិន្នន័យនិងព័ត៌មាន ក្នុងការរៀបចំសេចក្តីព្រាងគោលនយោបាយគ្រប់គ្រង និងប្រើប្រាស់ដីធ្លី ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- ធ្វើកិច្ចសហប្រតិបត្តិការនិងសម្របសម្រួលជាមួយក្រសួង ស្ថាប័ន និងអង្គភាពនានារបស់រាជរដ្ឋាភិបាល ដៃគូអភិវឌ្ឍនិងអង្គពាក់ព័ន្ធនានាក្នុងការរៀបចំសេចក្តីព្រាងគោលនយោបាយ
- រៀបចំសិក្ខាសាលានិងកិច្ចប្រជុំពិគ្រោះយោបល់លើការងាររៀបចំសេចក្តីព្រាងគោលនយោបាយ
- រៀបចំកំណត់ហេតុកិច្ចប្រជុំនិងរបាយការណ៍ស្តីពីវឌ្ឍនភាពការងាររបស់ **ក.ប.ជ.**
- សម្របសម្រួលការងារប្រចាំថ្ងៃរបស់ **ក.ប.ជ.** ស្របតាមការណែនាំនិងការសម្រេចរបស់ប្រធាន **ក.ប.ជ.**
- បំពេញភារកិច្ចផ្សេងទៀតតាមការប្រគល់ជូនរបស់ប្រធាន **ក.ប.ជ.**។

មាត្រា៩ .-

ក.ប.ជ. ប្រើត្រារបស់ក្រសួងរៀបចំដែនដី នគរូបនីយកម្ម និងសំណង់ សម្រាប់បំពេញការងាររបស់ខ្លួន។

**ជំពូកទី៥
ប្រកាសធនធាន**

មាត្រា១០ .-

ក.ប.ជ. ប្រើកញ្ចប់ថវិការបស់គណៈកម្មាធិការរៀបចំដែនដីនិងនគរូបនីយកម្មថ្នាក់ជាតិដែលជាឧបសម្ព័ន្ធ នៃថវិការបស់ក្រសួងរៀបចំដែនដី នគរូបនីយកម្ម និងសំណង់។

គណៈកម្មការឬក្រុមការងារនានាក្រោមឱវាទ **ក.ប.ជ.** អាចមានសិទ្ធិប្រើធនធាននិងថវិការបស់ក្រសួង ស្ថាប័នដែលមានភារកិច្ចដឹកនាំគណៈកម្មការឬក្រុមការងារនីមួយៗ។ *Rum*

គ.ប.ជ. មានសិទ្ធិទទួលនិងគ្រប់គ្រងតាមនីតិវិធីដូចមានកំណត់ក្នុងច្បាប់និងលិខិតបទដ្ឋានគតិយុត្ត ជាធរមាននូវមូលនិធិដែលបានមកពីប្រភពហិរញ្ញប្បទានសហប្រតិបត្តិការអន្តរជាតិនិងពីប្រភពស្របច្បាប់ ផ្សេងៗទៀត សម្រាប់បំពេញភារកិច្ចរបស់ខ្លួនឱ្យមានប្រសិទ្ធភាព។

ជំពូកទី៦
អវសានប្បញ្ញត្តិ

មាត្រា១១ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១២ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងរៀបចំ ដែនដី នគរូបនីយកម្ម និងសំណង់ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុក អនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។ *R M*

ថ្ងៃ ១២ ១៤ ២០២១ ខែ វិច្ឆិកា ឆ្នាំឆ្លូវ ត្រីស័ក ព.ស.២៥៦៥
ធ្វើនៅរាជធានីភ្នំពេញ ថ្ងៃទី ០៦ ខែ វិច្ឆិកា ឆ្នាំ២០២១ ✓



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា
ឧបនាយករដ្ឋមន្ត្រី
រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

[Signature]

ជា សុផាវ៉ា

- កន្លែងទទួល:**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១២
 - រាជកិច្ច
 - ឯកសារ កាលប្បវត្តិ